

भारत सरकार
जल शक्ति मंत्रालय
पेयजल एवं स्वच्छता विभाग

विषय: पेयजल एवं स्वच्छता विभाग से संबंधित सितंबर, 2020 माह का मासिक सारांश।

जल जीवन मिशन (जेजेएम) की प्रगति

सितंबर, 2020 माह के दौरान लगभग 19.33 लाख परिवारों को नल जल कनेक्शन दिया गया और इसके साथ ही वर्ष 2020-21 में 1.47 करोड़ परिवारों को नल जल कनेक्शन उपलब्ध कराया गया है। इस माह के दौरान कार्यक्रम के अंतर्गत राज्यों/संघ राज्य क्षेत्रों को 574.76 करोड़ रुपए जारी किए गए हैं।

स्वच्छ भारत मिशन - ग्रामीण के चरण- II की प्रगति

सितंबर, 2020 माह के दौरान स्वच्छ भारत मिशन (ग्रामीण) के अंतर्गत एलओबी (बेसलाइन में शेष रह गए) परिवारों को कवर करने तथा एनओएलबी (कोई भी वंचित न रह जाए) सुनिश्चित करने के लिए 4,37,861 वैयक्तिक पारिवारिक शौचालय निर्मित किए गए हैं। इस माह के दौरान 25,184 सामुदायिक स्वच्छता परिसर भी बनाए गए हैं।

कार्यनिष्पादन प्रोत्साहन अनुदानों के तहत कुछ राज्यों/संघ राज्य क्षेत्रों को 498.70 करोड़ रुपए की राशि जारी की गई है।

जल जीवन मिशन की निगरानी

माननीय जल शक्ति मंत्री ने क्रमशः 01.09.2020 और 22.09.2020 से तक वीडियो कॉन्फ्रेंस (वीसी) के माध्यम से अरुणाचल प्रदेश और उत्तराखंड राज्यों के साथ जल जीवन मिशन की प्रगति की समीक्षा की।

सचिव, डीडब्ल्यूएस ने भी 25.09.2020 को पूर्वोत्तर राज्यों के मुख्य सचिव के साथ जल जीवन मिशन के तहत पूर्वोत्तर के राज्यों की प्रगति की भी समीक्षा की।

ग्रे वाटर प्रबंधन के संबंध में दिशानिर्देशन

‘ग्रामीण क्षेत्रों में ग्रे वाटर प्रबंधन के संबंध में स्वच्छ भारत मिशन - II - दिशानिर्देशन’ पर वीडियो कॉन्फ्रेंस के माध्यम से नई दिल्ली में दिनांक 28.09.2020 को कार्यशाला आयोजित की गई। ग्रामीण क्षेत्रों में ग्रे वाटर प्रबंधन के विशेषज्ञों ने अपने विचार प्रस्तुत किए। प्रतिभागियों द्वारा ग्रे वाटर प्रबंधन की सर्वोत्तम रीतियां साझा की गईं।

क्षमता निर्माण

ओडीएफ-प्लस के संबंध में राज्य ग्रामीण विकास संस्थान (एसआईआरडी)/अन्य प्रशिक्षण संस्थाओं तथा राज्यों के परामर्शदाताओं के दिशानिर्देशन हेतु दिनांक 24.09.2020 को वेबनार का आयोजन किया गया।

स्वच्छ भारत मिशन - ग्रामीण की निगरानी

गरीब कल्याण रोजगार अभियान (जीकेआरए), सामुदायिक शौचालय अभियान (एसएसए), बेसलाइन में शेष रह गए (एलओबी) और कोई भी वंचित न रह जाए (एनओएलबी) शौचालयों के निर्माण आदि की समीक्षा हेतु दिनांक 02.09.2020 और 17.09.2020 को सभी राज्यों/संघ राज्य क्षेत्रों के अपर मुख्य सचिव/प्रधान सचिव/ग्रामीण स्वच्छता के प्रभारी सचिव और मिशन निदेशकों के साथ विडियो कॉन्फ्रेंस की गई।

जल जीवन मिशन से संबंधित वेबनार

जल जीवन मिशन से संबंधित योजना बनाने, क्रियान्वयन और फ्लैगशिप कार्यक्रम के परिणामों और निष्कर्षों की निगरानी के संबंध में दिनांक 08.09.2020 को वेबनार का आयोजन किया गया।

दीर्घकालिक मुख्यधारा जल गुणवत्ता परीक्षण जल आपूर्ति 'सेवा' सुपुदुर्गी से संबंधित आश्वासित जल आपूर्ति के संबंध में दिनांक 26.09.2020 को अन्य वेबनार का आयोजन किया गया।